



Жыць Евангеллем.

Першы Сінод Гродзенскай дыяцэзіі Касцёл рэалізуе місію асвячэння праз святую літургію, якая з'яўляецца здзяйсненнем святарства Пана Езуса. Добра перажытая св. Імша – гэта крыніца і вяршыня хрысціянскага жыцця. У ёй абвяшчаецца і цэлебруеца містэрый Хрыста, пра сутнасць якой вернікі пакліканы сведчыць у свеце.

Праблематыкай, якой займаецца Камісія па справах літургічнага душпастырства і сакраментальнага жыцця, з'яўляецца шырока разуметая літургія Касцёла, асаблівым чынам лакальнага – Гродзенскага. Падчас нарад члены Камісіі засяроджваюць увагу на сфарміраванай літургіі ў парафіях, ажыццяўляемых сакрамантах і сакраменталях. Іх мэта – зрабіць вернікаў успрымлівымі да таго, што кожную цэлебрацыю трэба старанна рыхтаваць у адпаведнасці з літургічнымі кнігамі. Гэтая задача адносіцца найперш да душпастыраў і парафіяльнай літургічнай службы. ☩ ☩ Другая тэма, якая ўздымаецца падчас прац Камісіі, – душпастырства літургічных груп, у якія ўваходзяць, між іншым, закрыстыяне, арганісты, лектары і міністранты. Асобнай увагі заслугоўвае літургічная музыка, яе якасць і ўдзел вернікаў у спеве. Члены Камісіі адзначаюць, што ўсе асобы, якія прычыняюцца да падрыхтоўкі літургіі, павінны праходзіць сістэматычную літургічную і маральну фармацыю. Вернікам неабходна выконваць свае функцыі так, як іх вызначыў Касцёл.

Да задач Камісіі належыць таксама выпрацоўка адзіных поз і жэстаў падчас цэлебрацыі Эўхарыстыі, беручы пры гэтым пад увагу традыцыю даўнейшай Віленскай архідыяцэзіі і набожнасць мясцовага люду. Падкрэсліваецца важнасць аналізу літургічных звычаяў і традыцый, якія пануюць у дыяцэзіі, каб ацаніць іх і вызначыць шлях да адзінай літургічнай практикі.

Молімся за наш лакальны Касцёл, за тых, хто яго стварае, каб праз рэгулярную катэхізацыю, асабістую намаганні і сталы ўдзел у літургіі, асабліва ў маладым пакаленні, у вернікаў захоўвалася адчувальнасць да святых рэчаў.